

Śrī Rāmarakṣāstotram

viniyogaḥ

asya śrī rāmarakṣāstotramantrasya budhakausika ṛṣiḥ śrīsītārāmacandro devatā
anuṣṭup chandaḥ sītā śaktiḥ śrīmān hanumān kīlakam śrīrāmacandraprītyarthe
rāmarakṣāstotrajape viniyogaḥ |

dhyāyedājānubāhuṁ dhṛtaśaradhanuṣaṁ baddhapadmāsanasthaṁ
pītaṁ vāso vasānaṁ navakamaladalaspardhinetraṁ prasannaṁ |
vāmāṅkārūḍhasītāmukhakamalamilallocanaṁ nīradābhaṁ
nānālaṅkāradīptaṁ dadhatamurujaṭāmaṅḍalaṁ rāmacandram ||

stotram

caritaṁ raghunāthasya śatakoṭipravistaram |
ekaikamakṣaraṁ puṁsām mahāpātakanāśanam || 1 ||

dhyātvā nilotpalaśyāmaṁ rāmaṁ rājivalocanam |
jānakīlakṣmaṇopetaṁ jaṭāmukuṭamaṅḍitam || 2 ||

sāsītūṇadhanurbāṇapāṇim naktāñcarāntakam |
svalīlayā jagattrātumāvīrbhūtamajam vibhum || 3 ||

rāmarakṣām paṭhetprājñāḥ pāpaghnīm sarvakāmadām |
śīro me rāghavaḥ pātu bhālam daśarathātmajaḥ || 4 ||

kausalyeyo dṛṣau pātu viśvāmitrapriyaḥ śrutī |
ghrāṇam pātu makhatrātā mukham saumitrivatsalaḥ || 5 ||

jīhvām vidyānidhiḥ pātu kaṅṭham bhāratavanditaḥ |
skandhau divyāyudhaḥ pātu bhujau bhagneśakārmukaḥ || 6 ||

karau sītāpatiḥ pātu hṛdayam jāmadagnyajit |
madhyam pātu kharadhvaṁsī nābhīm jāmbavadāśrayaḥ || 7 ||

sugrīveśaḥ kaṭi pātu sakthinī hanumatprabhuḥ |
ūrū raghūttamaḥ pātu rakṣaḥkulavināśakṛt || 8 ||

jānunī setukṛtpātu jaṅghe daśamukhāntakaḥ |
pādau vibhīṣaṇaśrīdaḥ pātu rāmo'khilam vapuḥ || 9 ||

etām rāmabalopetaṁ rakṣām yaḥ sukṛtī paṭhet |
sa cirāyuh sukṁ putrī vijayī vinayī bhavet || 10 ||

pātālabhūtalavyomacāriṇaśchadmacāriṇaḥ |

na draṣṭumapi śaktāste rakṣitaṁ rāmanāmbhiḥ || 11 ||
rāmeti rāmbhadreti rāmacandreti vā smaran |
naro na lipyate pāpairbhuktiṁ muktiṁ ca vindati || 12 ||
jagajjaitraikamantreṇa rāmanāmnābhirakṣitam |
yaḥ kaṅthe dhārayettasya karasthāḥ sarvasiddhayaḥ || 13 ||
vajrapañjaranāmedaṁ yo rāmakavacaṁ smaret |
avyāhatājñāḥ sarvatra labhate jayamaṅgalam || 14 ||
ādiṣṭavānyathā svapne rāmarakṣāmimāṁ haraḥ |
tathā likhitavānprātaḥ prabuddho budhakausikaḥ || 15 ||
ārāmaḥ kalpavṛkṣāṇāṁ virāmaḥ sakalāpadām |
abhirāmastrilokānāṁ rāmaḥ śrīmānsa naḥ prabhuḥ || 16 ||
taruṇau rūpasampannau sukumārau mahābalau |
puṇḍarikaviśālākṣau cīrakṣṇājīnāmbarau || 17 ||
phalamūlāśīnau dāntau tāpasau brahmacāriṇau |
putrau daśarathasyaitau bhrātarau rāmalakṣmaṇau || 18 ||
śaraṇyau sarvasattvānāṁ śreṣṭhau sarvadhanuṣmatām |
rakṣaḥ kulanihantārau trāyetām no raghūttamau || 19 ||
āttasajjadhanuṣāvīṣusprśāvaksayāśuganiṣaṅgasaṅginau |
rakṣaṇāya mama rāmalakṣmaṇāvagrataḥ pathi sadaiva gacchatām || 20 ||
saṁnaddhaḥ kavacī khaḍgī cāpabāṇadharo yuvā |
gacchanmanorathānnaśca rāmaḥ pātu salakṣmaṇaḥ || 21 ||
rāmo dāśarathiḥ śūro lakṣmaṇānucaro balī |
kākutsthaḥ puruṣaḥ pūrṇaḥ kausalyeyo raghūttamaḥ || 22 ||
vedāntavedyo yajñeśaḥ purāṇapuruṣottamaḥ |
jānakīvallabhaḥ śrīmānaprameyaparākramaḥ || 23 ||
ityetāni japannityaṁ madbhaktaḥ śraddhayānvitaḥ |
aśvamedhādhikaṁ puṇyaṁ samprāpnoti na saṁśayaḥ || 24 ||
rāmaṁ dūrvādalaśyāmaṁ padmākṣaṁ pītavāsasam |
stuvanti nāmbhirdivyairna te saṁsāriṇo narāḥ || 25 ||
rāmaṁ lakṣmaṇapūrvajaṁ raghuvaraṁ sitāpatiṁ sundaraṁ |
kākutsthaṁ karuṇārṇavaṁ guṇanidhiṁ viprapriyaṁ dhārmikam |

rājendraṁ satyasaṁdhaṁ daśarathatanayaṁ śyāmalaṁ śāntamūrtiṁ
vande lokābhirāmaṁ raghukulatilakaṁ rāghavaṁ rāvaṇāriṁ || 26 ||

rāmāya rāmabhadrāya rāmacandrāya vedhase |
raghunāthāya nāthāya sītāyāḥ pataye namaḥ || 27 ||

śrīrāma rāma raghunandana rāma rāma
śrīrāma rāma bharatāgraja rāma rāma
śrīrāma rāma raṇakarkaśa rāma rāma
śrīrāma rāma śaraṇaṁ bhava rāma rāma || 28 ||

śrīrāmacandracaraṇau manasā smarāmi
śrīrāmacandracaraṇau vacasā gṛṇāmi |
śrīrāmacandracaraṇau śirasā namāmi
śrīrāmacandracaraṇau śaraṇaṁ prapadye || 29 ||

mātā rāmo matpitā rāmacandraḥ svāmī rāmo matsakhā rāmacandraḥ |
sarvasvaṁ me rāmacandro dayālur- nānyaṁ jāne naiva jāne na jāne || 30 ||

dakṣiṇe lakṣmaṇo yasya vāme ca janakātmajā |
purato mārutiryasya taṁ vande raghunandanam || 31 ||

lokābhirāmaṁ raṇaraṅgadhīraṁ rājīvanetraṁ raghuvaṁśanātham |
kāruṇyarūpaṁ karuṇākaraṁ taṁ śrīrāmacandraṁ śaraṇaṁ prapadye || 32 ||

manojavaṁ mārutatulyavegaṁ jitendriyaṁ buddhimatāṁ variṣṭham |
vātātmajaṁ vānarayūthamukhyaṁ śrīrāmadūtaṁ śaraṇaṁ prapadye || 33 ||

kūjantaṁ rāmarāmeti madhuraṁ madhurākṣaram |
āruhya kavitaśākhāṁ vande vālmīkikokilam || 34 ||

āpadāmapahartāraṁ dātāraṁ sarvasampadām |
lokābhirāmaṁ śrīrāmaṁ bhūyo bhūyo namāmyaham || 35 ||

bharjanaṁ bhavabījānāmarjanaṁ sukhasampadām |
tarjanaṁ yamadūtānām rāmarāmeti garjanam || 36 ||

rāmo rājamaṇiḥ sadā vijayate rāmaṁ rameśaṁ bhaje
rāmeṇābhihatā niśācaracamū rāmāya tasmai namaḥ |
rāmānnāsti parāyaṇaṁ parataraṁ rāmasya dāso'smyahaṁ
rāme cittalayaḥ sadā bhavatu me bho rāma māmuddhara || 37 ||

rāma rāmeti rāmeti rame rāme manorame |
sahasranāma tattulyaṁ rāmanāma varānane || 38 ||

iti śrībuddhakaṁṣīkamuniviracitaṁ śrī rāmarakṣāstotraṁ sampūrṇam |